

Планета вызначае час з папраўкай на каханне...



Колькі таямніц у зямлі старых гарадоў і паселішчаў! Ад знакамітага археолага, доктара гістарычных навук Пятра Лысенкі аднойчы пачуў успамін пра незвычайную знаходку на раскопках у Тураве. Там, каля алтарнай часткі былога храма, выявілі старажытнае пахаванне маладой жанчыны і дзіцяці. Амаль тысячу гадоў таму тураўская зямля прыняла іх целы. Загадкаю застаецца тое, чаму гэта пахаванне было зроблена не па правілах. За алтарную часткаю храмаў хавалі жыхароў найбольш праслаўленых і багатых, паважаных святароў... Жанчын на такіх месцах не хавалі.

Мяркую, ніколі ўжо не высветляць імя невядомай, ніхто не даведаецца, якім каханнем поўнілася яе жыццё, якая трагедыя абарвала зямны шлях маці і дзіцяці. Не даведаюцца і пра тое, якой высокаю ўладаю былі парушаны трывалыя пахавальныя каноны. Але вядома, што па той мясцовасці, дзе былі пахаванні і высіліся тагачасныя пабудовы, прыкладна ў тыя ж часы пракаціўся разбуральны землетрус.

Сучасныя паэты і раманысты! Хіба ж не праступаюць за гэтымі фактамі абрысы фантастычна багатага сюжэта, вартага вашых новых захопляючых твораў?

На здымках: скульптурная рэканструкцыя знешнасці жанчыны, чыё пахаванне было знойдзена поблізу алтара; археолаг Пятро Лысенка распавядае пра таямніцы старажытнага Турава.



Была ты нечаканаю,
Ці той, хто сніцца
вёснамі,
Нябёсамі пасланаю,
Або каханкай простаю —
Імя тваё забылася,
Ды толькі след ля Прыпяці,
Дзе хваля ў бераг білася,
Застаўся з божай міласці.
Князёўнай ці рабыняю
Прыйшла ты ў неруш
храмавы?
Была ты той, адзінаю,
На ўсё жыццё каханаю.
Была ты ранкам веснавым
І па начах зімовых
Вышэй законаў і бажбы,
Вышэй за ўсе замовы...
Хто скажа, што чакае нас,
Як будуць жыць зямляне?
Планета вызначае час
З папраўкай на каханне.



Будзь у курсе! У КАМЯНЕЦ — НА ЗМЕШАНЫМ МАРШРУЦЕ

Беларуская чыгунка і «Брэстаблаўта-транс» прапанавалі пасажырам новы від паслугі: адначасовае афармленне праезду ў прамым змешаным накірунку чыгуначным і аўтамабільным транспартам (цягнік і аўтобус) па маршруце Мінск — Брэст — Камянец і назад.

Са сталіцы да Камянца ў Брэсцкай вобласці пасажыры могуць дабрацца, адначасова аформіўшы праезд у любой касе Беларускай чыгункі, якая ажыццяўляе продаж праязных дакументаў на цягнікі міжрэгіянальнага кірунку, на цягнік №607 Мінск — Брэст і аўтобусны рэйс №379 Брэст — Камянец. Перасадка ў аўтобус будзе на прыгарадным чыгуначным вакзале ў Брэсце, расказалі ў прэс-цэнтры магістралі.

У зваротным кірунку, выязджаючы з Камянца, білеты на аўтобусны рэйс №384 Камянец — Брэст і цягнік №652 Брэст — Мінск можна адначасова аформіць у касах аўтастанцыі Камянец з аналагічнай перасадкай у Брэсце.

Прадаж праязных дакументаў для праезду з Мінска да Камянца і назад заканчваецца за гадзіну да адпраўлення цягніка (аўтобуса) з пачатковай станцыі маршруту іх накіравання.

Сяргей РАСОЛЬКА.
rs@zviazda.by

СЁННЯ

Сонца

	Усход	Заход	Даўжыня дня
Мінск —	9.29	16.56	7.27
Віцебск —	9.26	16.38	7.12
Магілёў —	9.19	16.46	7.27
Гомель —	9.07	16.51	7.44
Гродна —	9.42	17.13	7.31
Брэст —	9.34	17.22	7.48

Месяц

Маладзік
Месяц у сузор'і Казярога.


Імяніны

Пр. Аляксандра, Антона, Данілы, Івана, Мікалая, Пятра, Сцяпана, К. Кацярыны, Яўгені, Яўгена.



Фота Анатоля КЛЕШЧУКА.

ЗАЎТРА



Даты

Падзеі

Людзі

30 СНЕЖНЯ

1296 год — дата нараджэння Альгерда, вялікага князя літоўскага (з 1345 года).



Каля 1318 года ажаніўся з віцебскай княззёўнай Марыяй Яраславаўнай і стаў віцебскім князем. Паспяхова вёў палітыку, накіраваную на канчатковае аб'яднанне ўсходнеславянскіх зямель у адзінай дзяржаве. Да ВКЛ было далучана Чарнігава-Северскае княства, у палітычнай залежнасці ад яго апынулася Смаленскае княства. Альгерд ажыццявіў тры паходы на Маскву. Шмат разоў узначалваў войска для адпору агрэсіі Тэўтонскага ордэна. За час яго княжання тэрыторыя ВКЛ павялічылася больш чым у 2 разы, што было выгадна для беларускіх земляў, забяспечвала ім выдчуае месца ў дзяржаўным жыцці, спрыяла развіццю эканомікі і культуры ВКЛ. Памёр у 1377 годзе.

1865 год — дзень нараджэння Джозефа Рэдзьярда Кіплінга, англійскага пісьменніка, лаўрэата Нобелеўскай прэміі па літаратуры (1907). Аўтар раманаў «Святло пагасла», «Кім», зборнікаў паэзіі «Песні казармы», «Сем мораў», а таксама

твораў для дзяцей «Кніга джунгляў» і іншых.

1916 год — 100 гадоў таму ў Санкт-Пецярбургу змоўшчыкамі на чале з Феліксам Юсупавым быў забіты фаварыт імператарскай сям'і Рыгор Распуцін.

1918 год — VI Паўночна-Заходняя абласная канферэнцыя РКП(б), якая адкрылася ў Смаленску, спецыяльнай рэзалюцыяй паставіла абвясціць Заходнюю камуну Беларускай савецкай рэспублікай. На канферэнцыі была створана Камуністычная партыя (бальшавікоў) Беларусі (КП(б)Б). Канферэнцыя абвясціла сябе І з'ездам КП(б)Б. Старшынёй ЦК партыі быў абраны А.Ф. Мяснікоў.

1922 год — І з'ездам Саветаў СССР была зацверджана Дэкларацыя аб утварэнні Саюза ССР — найбуйнейшай дзяржавы ў свеце па плошчы, другой па эканамічнай і ваеннай магутнасці і трэцяй — па колькасці насельніцтва. СССР займаў усходнюю палову Еўропы і паўночную трэць Азіі.

Было сказана

Янка СІПАКОЎ, паэт:
«Тое, што відаць усім, — кропля, а тое, што павінны былі ўсе бачыць, не бачна нікому».

Варта ведаць

Да ёлачкі і назад — грамадскім транспартам

Дзяржаўнае прадпрыемства «Мінсктранс» абвясціла, як у сувязі з правядзеннем святочных мерапрыемстваў будзе працаваць грамадскі транспарт сталіцы 1 студзеня ў перыяд з апоўначы да пяці гадзін ранку.

У гэты час будзе арганізавана работа 26 аўтобусных маршрутаў. У прыватнасці, №1 «ДС «Вяснянка» — Вакзал» з інтэрвалам руху 10 хвілін; №22 «ДС «Ангарская-4» — ДС «Чыжоўка», №54 «ДС «Заход-3» — Ст. м. «Спартыўная», №74С «ДС «Малінаўка-4» — Гарадскі Вал» з інтэрвалам руху 20 хвілін; №100 «ДС «Славянскага» — Аэрапорт «Мінск-1» з інтэрвалам руху 11 хвілін; №162 «ДС «Карбышава» — Цна» з інтэрвалам руху 60 хвілін і іншых.

Пасажыраў у гэты час будуць абслугоўваць таксама 10 тралейбусных маршрутаў. Гэта, напрыклад, №3 «ДС «Ангарская-4» — Вакзал» з інтэрвалам руху 18 хвілін; №6 «ДС «Лошыца-2» — Вакзал» і №27 «ДС «Курасоўшчына» — ДС «Дружная», №52 «ДС «Малінаўка-4» — ДС «Курасоўшчына» з інтэрвалам руху 15 хвілін. Будуць працаваць два трамвайныя маршруты: №6 «ДС «Серабранка» — ДС «Зялёны Луг» (інтэрвал 10 хвілін) і №10 «ДС «Возера» — Праспект Незалежнасці» (інтэрвал 20 хвілін).

Для маршрутаў, трасы якіх праходзяць каля канцавых станцый першай і другой ліній метрапалітэна, апошнія адпраўленні рухомага саставу ад гэтых станцый будуць прадугледжаны каля 4.45.

Сяргей РАСОЛЬКА. rs@zviazda.by

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫЙНАГА РЭСПУБЛІКІ БЕЛАРУСЬ.

Дырэктар — галоўны рэдактар СУХАРУКАЎ Павел Якаўлевіч.
РЭДАКЦЫЙНАЯ КАЛЕГІЯ: Н. ДРЫПА, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВИНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК, Л. ЦІМОШЫК (намеснік галоўнага рэдактара).
Выдавец — Рэдакцыйна-выдавецкая ўстанова «Выдавецкі дом «Звязда».
НАШ АДРАС: 220013 г. Мінск, вул. Б. Хмяльніцкага, 10-а.
ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64, маркетынгу — 284 44 04, бухгалтэрыі: 287 18 81.
Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадрук матэрыялаў, апублікаваных у «Звяздзе», толькі з дазволу рэдакцыі.

http://www.zviazda.by;
e-mail: info@zviazda.by,
(для зваротаў): zvarot@zviazda.by

ПРЫЁМ тэл./факс: 287 17 79, РЭКЛАМЫ e-mail: reklama@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.
Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.
Тыраж 20.158. Індэкс 63850. Зак. № 4960.

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

Нумар падпісаны ў 19.30
29 снежня 2016 года.